



## MINUTI LAQGHA NUMRU 41 TAL-KUNSILL LOKALI QALA

L-Erbgħa, 24 ta' Novembru, 2021.

Il-Kunsill Lokali Qala ltaqa' fiċ-Ċentru Ċiviku Qala, illum l-Erbgħa 24 ta' Novembru 2021, fl-16:46 ta' filgħaxija.

### PREŻENTI:

Paul Buttigieg – Sindku  
Ivan Cefai – Viċi Sindku  
Karl Buttigieg – Kunsillier  
Joseph Buttigieg – Kunsillier  
Valerie Cassar Mejlak – Kunsillier

### Uffiċjal Preżenti:

Lorne Cremona - Aġent Segretarju Eżekuttiv

### Minuti

Is-Sindku Paul Buttigieg ippresieda l-laqgħa.

## 41.1 Qari tal-ittri tal-apoloġiji;

41.1.1 Ma kienx hemm ittri ta' apoloġiji.

## 41.2 Xogħolijiet fi Ġnien il-Familja u l-Grawnd tal-Futbol

41.2.1 Għal din il-laqgħa gie mistieden is-Sur Noel Mizzi, president tal-*Qala Saints Football Club*. Il-Kunsilliera qablu li l-item immarkat fuq l-Aġenda bħala "41.6 Xogħolijiet fi Ġnien il-Familja u l-Grawnd tal-Futbol" jitressaq 'il quddiem u jiġi diskuss qabel.

41.2.2 Is-Sur Mizzi irrapporta li x-xogħol ta' kostruzzjoni fiz-zona tal-grawnd u l-*clubhouse* mistenni jkun lest fi żmien xahar. Ix-xogħol ta' kisi u *finishing* fuq ġewwa beda. Wara ser jibda l-finishing tal-ground. Imbgħad l-aħħar fazi ser tikkonsisti f'xogħol ta' dawl, *turf* u *fencing*.

41.2.3 Is-Sur Mizzi intalab jiċċara s-sitwazzjoni dwar żewġ katusi li għamlu xi żmien jisbukkaw fi Ġnien il-Hajja. Spjega li dawn il-katusi diġa' tnehħew u li kienu saru bi zball



minn haddiema li, billi (l-haddiema) jinbidlu, ma kienux jafu minn fejn ser jidhlu s-servizzi (dawl u ilma) lejn il-*clubhouse*. Fil-fatt dawn is-servizzi kienu diga' għaddew minn post ieħor.

41.2.4 Il-Kunsill wera ruħu sodisfatt bit-tagħrif ipprezentat mis-Sur Mizzi u awtorizza lis-Sindku u lill-Aġent Segretarju Eżekuttiv biex jiffirmaw in-*no objection* halli hekk issa l-Ministeru għal Għawdex ikun jista' joħroġ *tender* għat-*turf* u d-dawl.

41.2.5 Is-Sur Mizzi staqsa dwar il-meter dawl u ilma. L-Aġent Segretarju Eżekuttiv irrapporta li intbgħatet email f'dan ir-rigward lid-Direttur ta' Eco Gozo. Il-Kunsillier Joseph Buttigieg semma li għandu korrezzjoni f'dan ir-rigward għal minuta 40.4.3; u dan billi hu kien issuggerixxa li ssir talba għal kjarifika mad-Direttur Eco Gozo.

41.2.6 Is-Sur Mizzi issuggerixxa li l-Kunsill japplika għad-dawl u ilma tal-grawnd, u dan peress li l-art hi propjeta' tal-Kunsill. Is-Sur Mizzi zied li imbghad il-konsum ta' dawn il-meters jithallas mill-club tal-football.

41.2.7 Is-Sur Mizzi semma kif bejn il-21 u 24 ta' Diċembru il-*club* tal-*football* ser ikun qed jorganizza *Christmas Village* fi Ġnien il-Familja, u talab għal kontribut mill-Kunsill lejn din l-attivitá'. Il-Kunsill qabel ma din il-proposta.

### **41.3 Konsiderazzjoni u approvazzjoni tal-minuti;**

41.3.1 Il-Kunsilliera Valerie Cassar Mejlak qalet li minuta numru 40.3.19 (kif preżentata fl-abbozz tal-minuti) il-proposta saret minnha u mhux mis-Sindku. Il-Minuta 40.3.19 għalhekk tneħħiet mill-istqarrija tas-Sindku, ddaħlet fit-taqsimha relatata mal-mistoqsijiet tal-Kunsilliera u giet mogħtija numru ta' referenza ġdid 40.4.30.

41.3.2 Il-Kunsilliera Valerie Cassar Mejlak tablet li minuta numru 40.4.9 tibidel għas-segweni: "Il-Kunsilliera Valerie Cassar Mejlak qalet li din it-talba diga' giet approvata minn Transport Malta, u staqsiet għaliex għadha ma nxtratx u ma twaħħlitx." Hawnekk l-Aġent Segretarju Eżekuttiv ta' aġġornament fuq ix-xogħlijiet dwar dan is-sugġett.

41.3.3 Il-Kunsillier Joseph Buttigieg talab biex tizdied is-segweni sentenza ma minuta numru 40.4.3: "Il-Kunsillier Joseph Buttigieg ippropona biex, 'il quddiem, isir *sub meter* għal meta l-*club* tal-Qala Saints jibdew jużaw l-ilma."

41.3.4 Il-Viċi Sindku Ivan Cefai talab li jizdied paragrafu ġdid fit-taqsimha 4 (Twegibiet għal mistoqsijiet tal-Kunsilliera) bis-segweni: "Il-Viċi Sindku Ivan Cefai ippropona biex is-siġar ta' madwar il-pjazza jitbexxu bil-*liquid soap* wara li jinżabru, biex tinqered il-*white fly*. Is-Sur Frans Saliba, eks uffiċċjal inkarigat mill-Razzett ta' Għawdex assigura lill-Viċi



Sindku li l-bexx bil-*liuid soap* ma huwa ser jagħmel ebda ħsara la lill-għasafar, la lis-siġar, u wisq inqas lill-bniedem.” Dan il-paragrafu gie mogħti in-numru 40.4.31.

41.3.5 Il-Kunsill approva il-minuti tal-laqgħa numru 40 bit-tibdillet hawn fuq imnizzla.

## 41.4 Komunikazzjoni tas-Sindku

41.4.1 Is-Sindku semma li nhar it-22 ta' Novembru saret laqgħa bejnu, l-Aġent Segretarju Eżekuttiv, Paul Fenech u Angelo Giocchetti waqt li dan tal-aħħar kien qiegħed iżur Malta fuq xogħol. L-iskop tal-laqgħa kien li jiġu esplorati possibilitajiet ta' aktar inizjattivi li minnhom ijtstgħu igawdu l-Qalin. Is-Sur Giocchetti ser ikun qed iressaq xi proposti dwar dan fil-gimghat jew xhur li ġejjin.

41.4.2 Is-Sindku qal li s-seminar dwar kif isiru l-presepji kien success u li kellu attendenza tajba. Is-Sindku qal li x-xewqa tiegħu kienet li jkun itwal minn nofs ta' nhar imma dan ma setax isir f'dan il-perjodu. Is-Sindku għalhekk issuggerixxa li jerga jsir seminar ieħor, għal Lulju jew Awwissu u naħsbu biex ikun itwal.

41.4.3 Is-Sindku informa li ġew ordnati l-basktijiet biex jitqassmu lir-residenti Qalin.

41.4.4 Is-Sindku informa lill-Kunsill li inxtraw il-Kotba li ser jingħataw lit-tfal għall-Milied.

41.4.5 Is-Sindku semma li t-Tender tas-*Civil Works* infethu. Kien hemm tliet offerti. Dawn l-offerti ser ikunu evalwati u ser jiġu agġudikati fil-futur qarib.

41.4.6 Is-Sindku qal li l-Kunsill gie infurmat li Joseph Michael Cefai ser ikun qed jgħaddi pajpijiet qabel ma jsir il-*flooring* fil-playing field Magistrat Salvu Attard biex tiġi installata CCTV. Il-Kunsillier Joseph Buttigieg qal li mhux aċċettabbli li wara sentejn ix-xogħol għadu ma bdiex. Issuggerixxa li l-laqgħa li jmiss ikun preżenti l-Perit biex jagħti spjegazzjoni tax-xogħol li qed isir. Il-Kunsill qabel ma dan.

41.4.7 Is-Sindku qal li bħalissa qed jintalbu stimi sabiex tinbidel is-*see saw*, u r-*rubbish bins* ta' Ġnien il-Familja. Intalbu wkoll stimi għal bankijiet ġodda madwar ir-raħal.

41.4.8 Is-Sindku qal li sa ftit granet oħra l-infrastruttura marbuta mal-WIFI4EU ser tkun installata f'għaxar postijiet diversi fil-Qala. Qal li s-servizz tal-Internet ser ikun imħallas mill-Ministeru wara li qajjem dan il-punt hu stess mal-awtoritajiet konċernati.

41.4.9 Is-Sindku informa li, minkejja li hu tħabat biex t-tilqaim tal-influwenza isir minn ġol-berga tal-Qala, dis-sena mhux ser isir mil-berga tal-Qala. Dan minħabba l-imxija tal-COVID-19.



41.4.10 Is-Sindku qal li hemm qasrija (pot) miksurra f' ta' Grunju. Il-Kunsill għamel talba lill-Ministeru għal Għawdex imma sa issa x-xogħlijiet għadom ma sarux. Il-Kunsillier Joseph Buttigieg qal li ser ikun qed jagħmel *follow up* mal-ħaddiema tal-Ministeru.

41.4.11 Is-Sindku għamel referenza għar-rapporti li kienu saru dwar bozoz fi Triq il-Wileg li ma kienux qed jixgħelu. Dawn issa tranġaw.

41.4.12 Is-Sindku semma li l-Kunsill gie avvċinat mill-*Cultural Heritage Directorate* biex isir restawr tat-*telephone booth* li hemm fi Pjazza San Ġużepp, u li l-Kunsill aċċetta.

41.4.13 Is-Sindku semma li ġew ordnati żewġ ornamenti (silhouettes) tal-Milied biex jiġu imwaħħlin fiċ-Ċentru Ċiviku għal żmien il-Milied. L-ELC intalbu jpoġġu presepju fi Ġnien il-Familja u dan fil-fatt diġa' sar.

41.4.14 Is-Sindku informa lill-Kunsill li l-electrician beda jarma t-tiżjin tad-dawl tal-Milied madwar is-siġar tal-pjazza.

41.4.15 Is-Sindku qal li x-xogħol fuq id-*dog park* tkompla u issa jinsab miftuħ. Is-Sindku qal li hu ta' sodisfazzjon għalih li jara xogħol li kien ilu jaħdem fuqu għal dawn l-aħħar tliet snin jitlesta biex jitgawda mill-pubbliku.

41.4.16 Is-Sindku rrapporta li hemm mera fir-roundabout ta' Patri Gużepp Portelli li tneħħiet mis-sid tal-post. Is-Sindku qal li ser ikun qed jiehu parir ta' avukat dwar x'jista' jsir ladarba sid il-post ma jridx li titwaħħal fuq propjeta' tiegħu.

41.4.17 Is-Sindku qal li qed iqabbad lis-Sur Joseph Sancto meta jkun hemm bżonn biss; biex joqgħod mal-iskips u jgħin fit-tindif tat-toroq. Is-Sindku qal li inqalghet problema bil-boroż tal-ħmieġ li jiġbor is-Sur Sancto għaliex dawn mhux jingabru.

41.4.18 Is-Sindku qal li ser issir talba biex titneħħa *disability parking* li ma tintużax fi Triq taċ-Ċawl

41.4.19 Is-Sindku informa li fi Triq l-Indipendenza inqalghet biċċa tarmac li ma tissewwiex bil-*patching*. Issuġġerixxa li nitolbu lill-Road Construction jagħmilha hu peress li bħalissa qiegħed jaħdem fil-qrib. Il-Kunsill qabel li jitlob stima lil Road Construction għal dan ix-xogħol.

41.4.20 Is-Sindku qal li t-tkomplija tax-xogħol fi triq il-Kunċizzjoni waqfet minħabba x-xita. Ser titkompla malli t-temp jippermetti.

41.4.21 Is-Sindku semma li, kaġun il-ħafna xita, waqgħu numru ta' ħitan tas-sejjeħ. Kien hemm ukoll ħsara kkawżata mill-għarġar fil-wied tal-Marga.

41.4.22 Is-Sindku rrapporta li ntużaw 50 xkora *cold mix* biex isir xogħol ta' *patching* bħala tiswija għal ħsara kkawżata mill-maltemp. Il-compactator li nxtara riċentement qed ikun utli. Hemm bżonn ta' aktar xkejjer pero' qed ibatu biex jinstabu biżżejjed *cold mix*.





- 41.4.23 Is-Sindku rraporta li saret tabella biex ma jintremiex skart fi triq ta' Ċini.
- 41.4.24 Is-Sindku rrapporta li l-globi kollha Ġnien il-Familja issa qed jixgħelu.
- 41.4.25 Is-Sindku qal li waqt li qed nistennew il-permess mingħand Transport Malta għall-*isleeping police*, intant ġa ingabet stima għalihom.
- 41.4.26 Is-Sindku talab biex tinħareġ sejha għal stima biex jiġu stampati fuljetti (leaflets) dwar is-separazzjoni tal-iskart. Il-kunsilliera qablu ma dan imma talbu li t-tabelli iridu jsiru xorta waħda.
- 41.4.27 Is-Sindku semma li hemm nies li ġew mogħtija l-impressjoni li meta l-Kunsill attenda għal Konferenza tal-EUISM f'Porto (il-Kunsill) kien "vaganza". Is-Sindku iċċara li dan mhux il-każ. Żied ukoll li t-tliet ijiem ta' wara l-konferenza tħallsu mill-flus personali tal-partecipanti u mhux minn fondi tal-Kunsill. Il-ġranet tal-Konferenza ġew imħallsa minn fondi tal-Unjoni Ewropeja.
- 41.4.28 Is-Sindku semma li saret applikazzjoni quddiem l-Awtorità tal-Ippjanar minn Joseph Portelli li tikkonsisti f'bini ta' *swimming pool* f'zona ODZ. Dr Bonello daħhlet oġġezzjoni dwar din l-applikazzjoni f'isem il-Kunsill aktar kmieni illum stess. Il-Kunsill qabel unanimament dwar dan.
- 41.4.29 Is-Sindku irrapporta lill-Kunsill li reġgħet saret talba mal-Ministeru biex titranga Triq taċ-Ċawl. L-Aġent Segretarju Eżekuttiv ser ikun qiegħed ikompli jagħmel *follow up* ta' din it-talba.
- 41.4.30 Is-Sindku semma li tfaccaw xi xquq Fi Triq l-Imgarr u Triq l-Isqof Mikiel Buttigieg. Ser tkun qiegħda tintalab direzzjoni mid-dipartiment biex naraw x'irid isir biex dawn jissewwew.
- 41.4.31 Is-Sindku semma li saret seduta fil-Qorti dwar il-Kawża ta' Peter Paul Said; fejn fiha l-Aġent Segretarju Eżekuttiv ipprezenta kopja tal-minuti rilevanti mal-każ. Is-Sindku semma kif, waqt diskussjoni fil-Qorti, l-Avukat Chris Said semma li (s-Sindku) ġie mressaq quddiem il-Bord tal-Governanza minn shabu stess. Dan intqal quddiem numru ta' nies prezenti fl-awla dak il-ħin, li fosthom jinkludu Magistrat, Reġistratur tal-Qorti, l-Avukat Dr Daniel Calleja, l-Avukat Dr Mario Scerri u l-Aġent Segretarju Eżekuttiv. Is-Sindku qal li għalissa m'hux ser jikkummenta dwar dan; iżda ha jagħmel dan meta ż-żmien ikun f'waqtu.

## 41.5 Twegibiet għal mistoqsijiet tal-Kunsilliera



41.5.1 Il-Kunsillier Joseph Buttigieg agġorna lill-Kunsill li l-Ministeru hadem xi armar tal-Milied li ser jitpoġġa fil-funtana quddiem il-Kunsill. Dan ser tibda tintrama fil-granet li gejjin. Il-Kunsill qabel ma dan.

41.5.2 Il-Kunsillier Joseph Buttigieg semma li l-Ministeru għal Għawdex ser ikun qed jagħmel *Christmas Calendar* fuq iz-zuntier tal-pjazza għal żmien il-festi tal-Milied. Il-Kunsill qabel ma dan.

41.5.3 Il-Kunsillier Joseph Buttigieg semma li l-Ministeru ser ikunu qed iżidu mal-armar tal-Milied li kien sar fil-Qala is-sena l-oħra. Il-Kunsill qabel ma dan.

41.5.4 Il-Kunsilliera Valerie Mejlak għamlet referenza għal parti tal-istqarrija tas-Sindku fejn issemma li tqabba is-Sur Joseph Sancto biex jagħmel xogħol ta' tindif<sup>1</sup>. Il-Kunsilliera Valerie Cassar Mejlak qalet li hi taqbel u tinsab kuntenta għalih. Imma fl-aħħar laqgħa hi kienet semmiet li taf b'ħaddiem li qed jirreġistra biex tara jistax jitqabba mill-Kunsill u hawn kienet ingħatat risposta fin-negattiv<sup>2</sup>. Imbghad issa semgħet bis-Sur Sancto. Il-Kunsilliera Valerie Cassar Mejlak għalhekk qed terġa' tipproponi li jithaddem ukoll din il-persuna msemmija minnha. Il-Kunsillier Karl Buttigieg staqsa kif qed jithallas is-Sur Sancto. Is-Sindku qal li s-Sur Sancto qiegħed jitqabba xhin ikun hemm bżonn biss. L-Aġent Segretarju Eżekuttiv wieġeb li s-Sur Sancto qed jiffirma għas-siġhat u jibgħat kont lill-Kunsill. Il-Kunsilliera Valerie Cassar Mejlak staqsiet kif jintgħazel bniedem minn ieħor għal xogħolijiet bħal dawn, waqt l-Kunsillier Karl Buttigieg issuggerixxa li x-xogħol għandu jinqasam bejn il-ħaddiema u ma nintrabtux. Il-Viċi Sindku Ivan Cefai qal li mhux sew jitqabba xi ħadd b'dan il-mod mingħajr ma jkun approvat mill-Kunsill. L-Aġent Segretarju Eżekuttiv qal li ser iklun qed jitlob direzzjoni mid-Dipartiment dwar dan.

41.5.6 Il-Kunsilliera Valerie Cassara Mejlak qalet li fil-proġett ta' Joseph Portelli mhux jinżammu l-ħinijiet tat-taħmil. Is-Sindku wieġeb li diġa' ilmenta mas-Supretendent tal-Pulizija dwar dan u li bħalissa qed jistenna feedback mingħandu.

41.5.7 Il-Kunsilliera Valerie Cassar Mejlak tablet agġornamnet dwar il-mużajk li kien issemma waqt il-laqgħa mal-Ministru għal Għawdex. L-Aġent Segretarju Eżekuttiv informa lill-Kunsill li jinsb f'komunikazzjoni ma uffiċjali tal-Ministeru biex jiġi identifikat lil min nistgħu inkellmu dwar dan.

41.5.8 Il-Kunsilliera Valerie Cassar Mejlak talbet għal agġornament fuq l-ispeed limit signs. L-Aġent Segretarju Eżekuttiv wieġeb li dawn jinsabu f'idejn il-perit.

---

<sup>1</sup> Vide minuta numru 41.4.17

<sup>2</sup> Vide minuta numru 40.4.5





41.5.9 Il-Kunsilliera Valerie Cassar Mejlak staqsiet dwar hux isir infurzar biex jiġi żgurat li t-trakkijiet li jgħaddu mir-raħal ikollhom il-banju mgħotti bil-covers. Is-Sindku qal li din giet implimentata u anke *surprise visits* qed isiru.

41.5.10 Il-Kunsilliera Valerie Cassar Mejlak staqsiet dwar il-bins godda ta' Triq il-Belvedere. Is-Sindku wieġeb li dawn ha jitwaħhlu l-gimgha d-diehla, u li r-raġuni li ma sarux qabel kienet peress li l-Kunsill ma kellux *generator*.

41.5.11 Is-Sindku semma li hemm bżonn isir il-ħajt tas-sejjeħ faċċata ta' Alessju fi Triq il-Kuncizzjoni.

41.5.12 Il-Kunsilliera Valerie Cassar Mejlak qalet li hemm bank miksur fi triq il-Belvedere. Is-Sindku qal li l-ghada stess ser imur jaraħ.

41.5.13 Il-Kunsilliera Valerie Cassar Mejlak semmiet kif qed jingema' ammont ta' skart fi Triq in-Nadur, fejn joqghodu t-tfal ta' Alessju Mizzi. Is-Sindku qal li trid issir talba mill-Kunsill biex jinterjveni d-Dipartiment tas-Sanita'. Ġie propost li ssir tabella biex ma jintremiex skart fiz-zona.

41.5.14 Il-Kunsilliera Valerie Cassar Mejlak staqsiet x'xogħol sar fir-rigward tal-*Christmas Market* fil-pjazza. L-Aġent Segretarju Eżekuttiv wieġeb li sa dak inhar filgħodu kienu l-Kunsill ġie mitlub tagħrif ġdid, li inghata, imma għadu ma inghatax risposta hux ser jithallew jagħmlu din l-attivitá'. L-Aġent Segretarju Eżekuttiv qal li waqt li ser ikun qieghed isegwi l-iżviluppi fuq din it-talba, il-Kunsill ser ikun qieghed jaħdem ukoll fuq xiri ta' termometri biex jitqies id-deni, u *liquid sanitizers*.

41.5.15 Il-Kunsilliera Valerie Cassar Mejlak staqsiet dwar x'sar fuq it-talba għal dawl fi triq il-Fortin Sant' Antnin. Is-Sindku qal li dawn ser isiru. Għarraf lil Kunsill li minn meta Itqajna mal-Ministru intafqu eluf ta' Euro f'bozoz. Għalhekk irridu noqghodu attenti.

41.5.16 Il-Kunsilliera Valerie Cassar Mejlak talbet biex issir *loading & unloading parking bay* fejn il-Ur Choice supermarket. Is-Sindku qal li din ser issir meta jkun qed isir ix-xogħol tal-one way. L-Aġent Segretarju Eżekuttiv ser ikun qed jagħmel talba ma TM dwar dan.

41.5.17 Il-Kunsilliera Valerie Cassar Mejlak qalet li Triq Kuncizzjoni u Triq il-Forn għaġġilna, għaliex hemm 3 familji jilmentaw biex ma ssirx il-one way. Issuġġerixxiet li jsir studju. Il-Kunsilliera Valerie Cassar Mejlak u Joseph Buttigieg huma tal-parir li nistennew ir-rapport tal-perit qabel ma nikkommettu ruħna għal *one way*. Il-Kunsilliera Valerie Cassar Mejlak ipproponiet li jsir studju ħolistiku li jinkludi l-pjazza u l-areas tal-madwar. Intlaħaq qbil li jiġi perit biex jagħmel assessment għal stima u li għalissa il-*one-way* fi Triq il-Kuncizzjoni u Triq il-Forn ser tibqa' *on hold*.



41.5.18 Il-Kunsillier Joseph Buttigieg qal li kellmu s-Sur Michael Buhagiar dwar *double yellow line* quddiem garage fi Triq il-Kuncizzjoni. Dan id-*double yellow line* diġa' kien hemm u tħassar biż-żmien. Il-Kunsill qabel li jerga jsir.

41.5.19 Il-Kunsillier Joseph Buttigieg informa lil Kunsill li ser isir “dinja tat-tfal” ieħor, nhar it-18 ta’ Diċembru, u staqsa lill-Kunsill iridx li jsir *sponsor* ieħor lill-għaqda tal-*armar*? Il-Kunsill qabel li dan isir. L-Aġent Segretarju Eżekuttiv ser ikun qed iwieġeb lura lill-għaqda meta dawn jibgħatu t-talba bil-miktub.

41.5.20 Il-Kunsillier Karl Buttigieg staqsa dwar kif bqajna fuq il-pannelli li għandhom isiru fuq il-bejt taċ-ċentru Ċiviku. Is-Sindku wieġeb li qiegħdin nistennew li jiġi l-engineer biex jerga' jara x'hemm bzonn li jsir halli *applicaw* għal *meter* għalihom.

41.5.21 Il-Kunsillier Karl Buttigieg talab kjarifika dwar min hu responsabbli mit-tindif tal-Wied tal-Marġa. Is-Sindku wieġeb li l-Ministeru għal Għawdex qed inaddfu. L-Aġent Segretarju Eżekuttiv ser ikun qed jagħmel talba lill-Ministeru għal Għawdex biex jitnaddaf danil-wied.

41.5.22 Il-Kunsillier Karl Buttigieg semma kif il-baħar tella ħafna ġebel fil-bajja ta’ Hondoq ir-Rummien. Is-Sindku wieġeb li dan diġa' tneħħa.

41.5.23 Il-Kunsillier Karl Buttigieg staqsa hemmx data iffissata għal meta l-kotba li inxtraw ser jingħataw lit-tfal. Is-Sindku qal li ser ikun qed iħalli f'idejn is-Surmast biex jiffissa data.

41.5.24 Il-Kunsillier Karl Buttigieg tkellem dwar l-aħbar li Triq Papa Piju XII ser tingħata wiċċ ġdid ta’ tarmac mill-Ministeru għal Għawdex. Qal li hi ħaġa pożittiva li ser issir. Is-Sindku qal li ha pjaċir bil-kollaborazzjoni mill-Ministru li anke fehem il-ħtieġa li din issir mill-qiegħ.

41.5.25 Il-Kunsillier Karl Buttigieg semma li kull ma jmur issa Triq l-Indipendenza qiegħda ssir prijorita'. Is-Sindku qabel ma dan u fit-twegiba tiegħu qal li Triq l-Indipendenza hi, fl-opinjoni tiegħu it-triq li jmiss biex issir.

41.5.26 Il-Kunsillier Karl Buttigieg staqsa dwar is-sitwazzjoni tal-ilma fl-isqaqien ta’ Triq il-Wardija. L-Aġent Segretarju Eżekuttiv ta’ aġġornament ta’ x'qiegħed isir. Il-Kunsillier Joseph Buttigieg qal li t-tender agġudikat ikopri x-xogħol ta’ drenagg u wicc (*surfacing*).

41.5.27 Il-Kunsillier Karl Buttigieg staqsa dwar iz-*zebra crossing* fi Triq l-Imġarr. L-Aġent Segretarju Eżekuttiv qal li din tinsab f'idejn il-Perit u li skond dan, l-applikazzjoni għaliha għandha titressaq quddiem Transport Malta għal nofs Diċembru.

41.5.28 Il-Kunsillier Karl Buttigieg semma kif fi Triq Wied Simar trakkijiet għaddejjin *wrong way* fuq ir-roundabout u qed jagħmlu ħafna ħsara. Staqsa l-Kunsill jistax jagħmel vlegga biex il-vetturi jduru mar-roundabout. Il-Kunsill qabel ma din il-proposta.





41.5.29 Il-Kunsillier Karl Buttigieg semma li hemm żewġ pots kbar li saru fil-proġett tal-urban greening fi Pjazza Isqof Mikiel Buttigieg. Staqsa nistgħus immexxuhom. Il-kunsill qabel li dawn għandhom jiċċaqalqu.

41.5.30 Il-Kunsillier Joseph Buttigieg staqsa fuq l-iStickers li jridu jsiru mal-qsari li saru bħala parti mill-proġett tal-Urban Greening. L-Aġent Segretarju Eżekuttiv irrapporta li rċieva stima għal dawn l-istickers mingħand Tony's signs li tammonta għal EUR450. Il-Kunsill qabel unanimament ma din l-istima.

41.5.31 Il-Viċi Sindku Ivan Cefai qal li d-dawl fi Ġnien il-Familja issewwa u qiegħdin hafna aħjar. Semma li fadal xi haġa żgħira. Is-Sindku qal li kien tal-idea li kollha kienu jahdmu, imma ha jerga' jiċċekja.

41.5.32 Il-Viċi Sindku Ivan Cefai staqsa dwar it-talba għal sub post office fil-Pjazza. L-Aġent Segretarju Eżekuttiv irrapporta li l-Kunsill bagħat talba għal informazzjoni u li ġejna mogħtija numru ta' referenza. Ser ikun qed jagħmel to follow up ta' din it-talba.

41.5.33 Il-Viċi Sindku Ivan Cefai semma li fl-imġhoddi kien hemm żewġ mirja fit-telgħa ta' San Ġużep u li tajjeb jekk jergħu jitwaħħlu. Is-Sindku qabel li dawn għandom li jergħu isiru, u talab li jmorru fuq il-post flimkien għax ma nafx fejn kienu.

41.5.34 Il-Kunsilliera Valerie Cassar Mejlak qalet li qiegħda tinholoq problema bl-istop signs fiz-zona tas-Salib. Staqsiet nistgħux nagħmlu mirja? Is-Sindku wieġeb li tista' ssir.

41.5.35 Il-Viċi Sindku Ivan Cefai xtaq iwieġeb fir-rigward ta' dak li ntqal minn Dr Chris Said. Il-Viċi Sindku Ivan Cefai qal li fil-kawża hu ħa l-avukat kif seta' jagħmel kulhadd, u dan għamlu għaliex issemmiet parentela li hu għandu ma Anton Mercieca tal-A&M Printing.

## 41.6 Evalwazzjoni fuq il-Konferenza “*EUrope Is a State of Mind*” (EUISM) ta' Porto

41.6.1 Is-Sindku qal li l-Konferenza li nzammet f'Porto kienet success. Mill-Kunsill attendew hu (is-Sindku), il-Viċi Sindku Ivan Cefai, il-Kunsilliera Valerie Cassar Mejlak u l-Aġent Segretarju Eżekuttiv. Esprima x-xewqa tiegħu li l-Kunsilliera Joseph Buttigieg u Karl Buttigieg setgħu jattendu, iżda dawn ma setgħux minħabba impenji ta' xogħol. Is-Sindku qal li jahseb bħala Kunsill qtajna figura tajba, fejn anke konna ppreparati sew. Is-Sindku għalaq billi radd il-ħajr lill-Associação Sójovem li lagħuna tajjeb hafna ġewwa pajjiżhom.





41.6.2 L-Aġent Segretarju Eżekuttiv informa lill-Kunsill li skond il-ftiehim iffirmat ma ACE srl, il-Kunsill għandu jagħmel it-tieni pagament sal-aħħar ta' Diċembru 2021. Il-Kunsill approva unanimament dan il-pagament li jammonta għal €3,641.10

## 41.7 Attivitajiet għall-Milied 2022

41.7.1 L-Aġent Segretarju Eżekuttiv informa lill-Kunsill li l-applikazzjoni għal skema ta' attivitajiet tal-Milied ma gietx aċċettata mid-Dipartiment. Ippropona li l-attivitajiet elenkati f'din l-applikazzjoni jibqgħu kolla hliet il-*band* peress li tqum hafna flus. Il-Kunsill qabel ma dan. Fil-frattemp, l-Aġent Segretarju Eżekuttiv ser ikun qiegħed jagħmel follow up għat-talba li saret għal bankarelli biex jintużaw fil-*Christmas Market* li hu ppjanat li jsir fil-pjazza.

## 41.8 Materji Amministrattivi

### 41.8.1 Gieħ il-Qala

41.8.1.1 Is-Sindku qal li d-data u l-post ġew konfermati, u bħala ikel ġie ordnat għal 70 ruħ. Il-momentoes lesti ukoll. Is-Sindku ser ikun qed ikellem lill-Arċipriet biex isir avvż fuq il-bullettin.

41.8.1.2 L-Aġent Segretarju Eżekuttiv qal li jonqos biss li jirċievu l-istimi għas-sound. Malli ser ikunu f'idejħ ser jgħaddijom permezz ta' email lill-Kunsilliera.

41.8.2 L-Aġent Segretarju Eżekuttiv semma li qiegħda ssir hidma mad-dipartiment biex il-Kunsill jingħata permess jixtri truck permezz ta' *Direct Order*, u dan peress li wara li nħarġu tliet tenders baqgħu ma nstabux offerti adekwati. Il-Kunsilliera ġew avvżati li malli jingieħ dan il-permess jista jkun li tissejjaħ laqgħa urgenti dwar dan. Il-Kunsill qabel ma dan.

41.8.3 L-Aġent Segretarju Eżekuttiv ta' aġġornament lil Kunsill dwar il-bilanċ li għandu Paul Michael Debattista li jikkonsistu f'konsum tad-dawl u ilma mhux imħallsa. Is-Sur Debattista intalab jivverifika l-*workings* li saru mill-Kunsill mal-*accountant* tiegħu, u dan qabel magħhom. Il-ħlasijiet ser isir permezz ta' *installments* u l-ewwel ħlas diġa' sar. Dan il-qbil ser jiġi fformalizzat permezz ta' kuntratt fil-ġingħat li ġejjin. Il-Kunsill qabel ma dan.

41.8.4 L-Aġent Segretarju Eżekuttiv informa lill-Kunsill li l-iskrivana u hu għandom xi sigħat *vacation leave* li mhux ser jilħqu jieħdu matul is-sena; u talab permess lill-Kunsill biex dawn is-sigħat jitmexxew għas-sena 2022. Il-Kunsill qabel ma dan.





## 41.9 Korrispondenzi

41.9.1 Giet diskussa ittra mingħand l-APS bank minħabba *account* li kien ser jaqa' *dormant*. Il-Kunsill ta' permess lill-Aġent Segretarju Eżekuttiv biex jittrasferixxi €20 mill-*current account* lejn dan l-account halli hekk il-Kunsill jevita spejjeż amministrattivi.

41.9.2 Ittra mingħand l-Għaqda Brijū San Guzepp, fejn talbu *sponsorship* ta' €300 lejn il-publikazzjoni ta' kalendarju għas-sena 2022. Il-Kunsill qabel ma din it-talba.

41.9.3 Ittra mingħand Radju Lehen il-Qala, dwar servizz ta' *live streaming* tal-attivitajiet Ġieħ il-Qala, liema servizz iqum €300. Il-Kunsill qabel ma din l-istima.

41.9.4 Zewġ ittri minn Transport Malta dwar talbiet għal reserved parking bays fi Triq Wied is-Simar u Triq l-Indipendenza. Is-Sindku qal li jaf bil-każ tal-applikant ta' Triq Wied is-Simar, iżda ma jafx b'ta triq l-Indipendenza. Il-Kunsill qabel li tintalab kjarifika dwar din ta' l-aħħar mingħand TM.

41.9.5.1 Email mis-Sur Mario Fava, President tal-Assoċcazzjoni tal-Kunsilli Lokali.

41.9.5.2 L-Aġent Segretarju Eżekuttiv qal li matul il-gimgha ta' qabel, kien hemm skambju ta' emails bejnu u l-Kunsilliera Valerie Cassar Mejlak dwar il-*Christmas Market*. Il-korrispondenza mis-Sur Fava tikkonċerna email mibgħuta mill-Aġent Segretarju Eżekuttiv. Fiha, l-Aġent Segretarju Eżekuttiv qal li l-lingwaġġ użat minnu ma jhossx li kien l-idejali, u li minħabba f'hekk kien diġa' skuza ruħu bil-miktub u qed jerga jagħmel dan bil-fomm f'din il-laqgħa.

41.9.5.3 Waqt li aċċettat l-apologija bil-miktub, il-Kunsilliera Valerie Cassar Mejlak qalet li ma kienitx hi li għaddiet l-email lis-Sur Fava. Żiedet ukoll li ma ħaditx pjaċir li l-email tal-Aġent Segretarju Eżekuttiv giet *shared* ma kulhadd, u li din l-istess email wegġġhata ħafna. Il-Kunsilliera Valerie Cassar Mejlak qrat is-sekwenza ta' emails li għaddew bejnha, l-Aġent Segretarju Eżekuttiv u s-Sur Fava. Qalet li ma thossx li kellha tircievi dik it-tip ta' email, u awgurat li dan kollu ma jergax jigrigi għax imkella hi ser tkun qiegħda tirrapporta dan kollu lil Bord ta' Governanza.

41.9.5.4 Kopja tal-korrispondenzi li għalihom qiegħda tirreferi din il-minuta huma meħmuza ma dawn il-minuti ("**Appendix 1**").

41.9.6 Email mir-regjun dwar ikla tal-Milied għal persuni morda, vulnerabbli jew anzjani li ma għandhomx min idur bihom. Il-Kunsill gie mitlub lista ta' dawn in-nies biex ir-regjun ikun jista' jaħsbilhom għal ikla. Peress li din l-informazzjoni tinsab għand l-Arcipriet, gie maqbul li din it-talba tiġi rreferita lill-parroċċa.



41.9.7 Email mid-Direttorat tal-Wirt Kulturali fejn il-Kunsill gie mgħarraf li numru ta' lokalitajiet magħżula mill-Kunsill għall-wirja "On the Road" ma ntlagħhux mid-Direttorat. Intlaħaq qbil li l-Kunsill jibgħat lid-Direttorat iktar informazzjoni dwar il-postijiet magħżula. Il-Kunsill qabel ukoll li jizdiedu il-*Cart Ruts*, il-Kappella tal-Madonna tal-Blat u l-graffiti li hemm fuq il-ħajt ta' barra tas-Santwarju tal-Kuncizzjoni.

## 41.10 Materji oħrajn u Mozzjonijiet

41.10.1.1 L-Aġent Segretarju Eżekuttiv qal li ser ippreżenta tliet stimi għal *stickers* biex jitwaħħlu fuq il-kotba li ser jingħataw lit-tfal għall-Milied. Qabel ma sar dan, is-Sindku ħareġ mill-kamra minħabba li jista' jkun hemm kunflitt ta' interess.

41.10.1.2 Il-bqija tal-Kunsilliera prezenti evalwaw l-istimi u gie maqbul li tintgħazel l-irħas offerta, li saret minn JDB Printing.

41.10.2 L-Aġent Segretarju Eżekuttiv irrapporta lil Kunsill dwar talba mill-Gozo Action Group Foundation biex timtela' formola ta' aġġornament peress li fuq il-karti tagħhom għadu jidher L-Onor. Ministru Clint Camilleri bħala sindku tal-Qala. Il-Kunsill qabel ma dan.

41.10.3 L-Aġent Segretarju Eżekuttiv informa lill-Kunsill li l-Att tal-Kunsilli Lokali jitlob li darba f'sena ssir laqgħa tal-Lokalità, liema laqgħa s-sena ta' qabel fil-Qala saret f'Diċembru. Il-Kunsill qabel li l-laqgħa tal-Lokalità ssir nhar id-29 ta' Diċembru fl-4:30pm.

41.10.4 L-Aġent Segretarju Eżekuttiv ippreżenta kopja tal-Budget tal-Kunsill għas-sena 2021. Spjega li l-ammont allokati lill-Kunsill Lokali gie imqassam b'mod simili għal kif kien imqassam fis-sena ta' qabel. Ser tkun qiegħda tintbghat kopja ta' dan id-dokument. Il-Kunsill qabel ma dan il-budget u ta' permess lis-Sindku u Aġent Segretarju Eżekuttiv biex jiffirmaw id-dokument.

41.10.5 L-Aġent Segretarju Eżekuttiv qara l-iskeda ta' Pagamenti numru 12/2021. Il-Kunsill qabel li għandhom isiru dawn il-ħlasijiet.



## 41.11 Tmiem il-laqgħa u data tas-seduta li jmiss.

41.11.1 Il-laqgħa għet fi tmiema fil-18:35. Intlaħaq qbil li fuq *tentative date* għal laqgħa li jmiss biex issir nhar L-Erbgħa 29 ta' Dicembru 2021 fl-5:00 ta' filgħaxija.

**(IFFIRMAT)**

Paul Buttigieg  
Sindku

**(IFFIRMAT)**

Lorne Cremona  
Aġent Segretarju Eżekuttiv